



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۸/۲۰

ډاکټر عبدالقيوم مومند

## دولتي، حکومتي او سياسي جوړښت پنځمه برخه

### د ولايتي محکمو ريسان:

د ولايتي محکمو ريسان د ولسمشر لخوا د سترې محکمې په مشوره د اوو (۷) کلونو لپاره په دنده گومارل کيږي. د ولايتي محکمو د ريسانو د کار دوره د ولسمشر د کار له دورې سره يوځای پای ته رسيږي. بيا ټاکل شوي ولسمشر او يا نوی ولسمشر کولای شي يا دوی بيرته په خپلو دندو وگوماري او يا نوي کسان د مقرارتو پراساس وټاکي.

### د ولايتونه او واليان:

د ولايتونو چارې په دوو برخو ويشل کيږي.

#### ۱. د دفاع او ملي امنيت چارې

د ولايتي پوځونو سترقوماندان د ولسمشر لخوا د اوو (۷) کلونو لپاره ټاکل کيږي او د ملي دفاع وزارت په چوکاټ کې د هيواد دفاعي چارې پرمخ بيايي. نورغري يې د ملي دفاع وزارت د خپلې تگلارې په رڼا کې ټاکي. د ولايتي ملي امنيت د چارو سترمشر د ولسمشر لخوا د اوو (۷) کلونو لپاره ټاکل کيږي او د ملي امنيت په چوکاټ کې د هيواد ملي امنيتي چارې پرمخ بيايي. نورغري يې د ملي امنيت رياست د خپلې تگلارې په رڼا کې ټاکي. د ولايتي پوځونو سترقوماندان او ولايتي ملي امنيت د چارو سترمشر د کار دوره د ولسمشر د کار له دورې سره يوځای پای ته رسيږي. بيا ټاکل شوی ولسمشر او يا نوی ولسمشر کولای شي يا دوی بيرته په خپلو دندو وگوماري او يا نوي کسان د مقرارتو پراساس وټاکي.

#### ۲- سياسي او اداري چارې

والي د حکومت مامور دی او د کورنيو چارو وزير په وړانديز او د لومړي وزير په منلو د لومړي وزير لخوا په دنده گومارل کيږي. د دولت مشر(ولسمشر) د هغه په چارو کې مداخله نه کوي، که شکايت ترې کيږي او د کورنيوچارو وزير او لومړي وزير پرې غور نه وي کړی، ولسمشر د مداخلې حق او صلاحيت لري. والي په ولايت کې د حکومتي ټولو څانگو د ادارې، ساتنې، پالنې، پرمختيا او رغاونې مسووليت لري. د لومړي وزير او کورنيوچارو له وزير څخه اړونده لارښوونې ترلاسه کوي او د خپل ولايت د پرمختگ، ښيگڼې، رغاونې او نورو اړتياوو لپاره لومړي وزير او د کورنيو چارو وزير ته اړونده وړانديزونه کوي، د عملي کولو لپاره يې اړوند تدابير نيسي او د لگښت لپاره يې له مالي وزارت او اړونده وزارتونو څخه خپله بودجه ترلاسه کوي. والي مکلفيت لري چې د خپل ولايت د اړتياوو او لگښتونو کلنی بودجه لومړي وزير ته د منلو لپاره وړاندې کړي. والي کولای شي د ولايت د عايداتو څلوېښت سلنه(۴۰٪) د ولايت د پرمختگ، ښيگڼې او رغاونې په چارو کې ولگوي. دا څلوېښت سلنه عايد په دريو برخو ويشل کيږي. دوه برخې يې د ولايت په کلنی بودجه کې داخلېږي. د څلوېښت سلنې عايد دريمه برخه د ولايت په هغو نوو ښيگڼيزو او رغنيزو پروژو کې لگول کيږي چې په بودجه کې نه وي يادې شوي. که چيرې له دې رقم څخه د مالي کال په پای کې کوم رقم پاتې شي چې نه وي لگول شوي، هغه راتلونکي کال ته د ولايت د عايداتو په رقم کې داخلېږي.

د پاڼو شميره: له 1 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په خبر و لولئ

## د علماوو شورا

ولسمشر د هیواد د منلو دیني عالمانو، قاضیانو، مفتیانو او پوهانو څخه د علماوو شورا جوړوي. د علماوو شورا غړي د ولسمشر لخوا په گوته کېږي. د عدلیې وزارت، ستره محکمه، لویه څارنوالی، د پوهنې وزارت او د ملي امنیت ریاست د هغوی په هکله پلټنې کوي او ولسمشر ته یې وړاندې کوي. ولسمشر له دې پلټنو، نورو هراړخیزه معلوماتو د راټولولو او هغوی سره له خبرو وروسته د علماوو د شورا غړي خوښوي او ولسي جرگې ته یې د منلو لپاره وړاندې کوي. ولسي جرگه یې د منلو او نه منلو واک لري. د نه منلو په صورت کې ولسمشر باید نوي غړي ولسي جرگې ته وروپېژني. د منلو په صورت کې د علماوو شورا د څوارلسو (۱۴) کلونو لپاره پر دنده گومارل کېږي او د علماوو شورا د دولت رسمي برخه ګرځي. د علماوو شورا په هکله رایې د ولسي جرگې د ټول استازو په شتون کې په پنځه اويا سلنه (۷۵٪) رایو ترسره کېږي. د علماوو شورا غړي پرته له کوم جرم او خیانت څخه له خپلې دندې څخه د هیڅ ولسمشر لخوا نشي ګوښه کېدای او نه ولسي جرگه پرته له کوم جرم او خیانت له هغوی څخه د اعتماد رای صلبولای شي. که چیرې د علماوو شورا کوم غړی د کوم جرم او خیانت پر اساس له دندې څخه ګوښه کړای شي، یا مر شي او یا هم استعفا وکړي او د هغه پر ځای د بل ټاکل اړین شي نو د وخت ولسمشر نوی کس ولسي جرگې ته د منلو لپاره وروپېژني. ولسمشر او لومړی وزیر د علماوو له شورا څخه په اړونده مسایلو کې مشورې اخلي. د علماوو شورا مهمه دنده له شریعت سره سم د اساسي قانون او نورو قوانینو د اسلامي کیدلو او پلي کولو څار دی چې ځانګړتیاوې یې باید په ځانګړي تګلاره کې جوړې شي.

## ب: لومړی وزارت

د ولسي جرگې له ټاکنو څخه وروسته، ولسي جرگه په خپله لومړنۍ غونډه کې له خپلو غړو څخه یو کس د لومړی وزیر په توګه د څلورو کلونو لپاره ټاکي. معمول دا دی، هغه ګوندونه، ډلې، ټولګي او ائتلافونه چې په ولسي جرگه کې تر ټولو ډیرې رایې لري له خپلو غړو څخه یوکس د لومړي وزیر په توګه ټاکي. ګوندونه او ډلې د خپلو سیاسي او پارلماني هلوځلو په دوران کې یو کس د احتمالي لومړی وزیر په توګه نوماندوي او ملت ته یې هم وروپېژني. لومړی وزیر د ولسي جرگې د ټولو غړو په پنځوس سلنه جمع یو (۵۰٪ + ۱) رایو په اکثریت ټاکل کېږي. کله چې ولسي جرگه لومړی وزیر وټاکي بیا یې ولسمشر ته یې وروپېژني. ولسمشر یې قبلي او ملت ته یې وروپېژني. ولسمشر یې د نه منلو واک نلري.

لومړی وزیر د خپل ګوند، ډلې، ټولګي، او ائتلاف د ملګرو په مشوره وزیران ټاکي. د وزیرانو نومونه ولسمشر ته وړاندې کېږي، ولسمشر د وزیرانو د منلو او نه منلو واک لري. د ټولو وزیرانو او یا کوم وزیر د نه منلو په صورت کې لومړی وزیر باید نوی کس (کسان) ولسمشر ته د منلو لپاره وروپېژني. د منلو په صورت کې ولسمشر وزیران ولسي جرگې ته وروپېژني، ولسي جرگه یې د منلو او نه منلو پریکړه کوي. که ولسي جرگه ټول وزیران او یا کوم وزیر ونه مني، لومړی وزیر باید نوی کس (کسان) ولسمشر ته د منلو لپاره وروپېژني او ولسمشر یې له منلو وروسته ولسي جرگې ته د منلو لپاره وروپېژني. ولسي جرگه یې د منلو او نه منلو پریکړه کوي. وزیران د ولسي جرگې د ټولو غړو په پنځوس سلنه جمع یو (۵۰٪ + ۱) رایو په اکثریت ټاکل کېږي. لومړی وزیر واک لري چې وزیران د ولسي جرگې له غړو څخه او یا له ولسي جرگې څخه بهر د مسلکي کسانو څخه وټاکي. که چیرې کوم وزیر د ولسي جرگې له غړو څخه وټاکل شي، ضروري نه ده چې د ولسي جرگې څوکۍ خوشي کړي. لومړی وزیر د حکومت د چارو او د لاندینيو وزارتونو د ټاکنو او کار د څارنې مسوول دی.

۱. د کورنیو چارو وزارت.
۲. د ماليې وزارت.
۳. د عدلیې وزارت.
۴. د پوهنې وزارت.
۵. د روغتیا وزارت.
۶. د کرنې او مالدارۍ وزارت.
۷. د اوبو، برېښنا او انرژۍ وزارت.
۸. د پلان او تجارت وزارت.
۹. د ټولګټو وزارت.
۱۰. د ترانسپورت او هوايي چلند وزارت.
۱۱. د معدنونو او صنایعو وزارت.
۱۲. د اطلاعاتو او کلتور وزارت.
۱۳. د مخابراتو او معلوماتي تکنالوژۍ وزارت.

۱۴. د کلیو او ښاري پراختیا وزارت.

۱۵. د حج او اوقافو وزارت.

۱۶. د چاپیریال ساتنې وزارت.

څوک لومړی وزیر او وزیران کیدای شي؟

د ولسي جرگې د استازو د نوماندیدو د مقرري او اندازو ترڅنګ، لومړی وزیر او نورو وزیرانو باید په پوهنتون او یا مدرسه کې د ماسترۍ تر سطحې پورې زده کړې کړي وي او د بریا قانوني اسناد ولري.

د لومړي وزير او وزيرانو گوبنه کيدل او گوبنه کول

۱. که د کومې ناروغتیا او یا بلې وجې له امله لومړی وزیر له خپلې دندې څخه گوبنه شي، ولسي جرگه به په پنځوس سلنه جمع یو (۱+۵۰٪) رایو سره بل لومړی وزیر د پاتې مودې لپاره ټاکي.

۲. که محکمه په لومړی وزیر کوم جرم ثابت کړي، محکمه به اړونده سزا ورکوي. د محکمې له فیصلې څخه وروسته لومړی وزیر له دندې څخه گوبنه کیږي. ولسي جرگه د خپلو ټولو استازو په گډون په پنځوس سلنه جمع یو (۱+۵۰٪) رایو سره بل لومړی وزیر د پاتې مودې لپاره په دنده گوماري.

۳. که چیرې لومړی وزیر خپلې چارې سمې سرته ونه رسوي ولسي جرگه د دې واک لري چې د پنځوس سلنه جمع یو (۱+۵۰٪) رایو اخستلو څخه وروسته لومړی وزیر له واک څخه گوبنه کړي او په پنځوس سلنه جمع یو (۱+۵۰٪) رایو سره بل لومړی وزیر د پاتې مودې لپاره په دنده وگوماري.

۴. پورتنۍ تگلاره او ځانگړتیاوي د وزیرانو په اړه هم عملي دي.

د قانون په وړاندې د لومړي وزير او وزيرانو مسووليت

د قانون په وړاندې لومړی وزیر او نور وزیران د یو عادي افغان حیثیت لري او کوم خاص امتیاز نلري.

له دندې وروسته امتیازات:

وروسته له دې چې لومړی وزیر خپله دنده پای ته ورسوي، د پخواني لومړي وزير خطاب ورته کیږي او د یو عادي افغان په توگه خپل ژوند د هیواد په هر ځای کې چې وغواړي او وړتیا یې ولري، سرته رسوي. د دندې له پای ته رسیدو څخه وروسته د ژوند ترپای پورې، مقرر شوی تقاعد ورکول کیږي او د ورځنیو اړتیاوو لپاره یو موټر، یو چلونکی او یو ساتونکی ورکول کیږي. د چلونکي او ساتونکي معاش د دولت له بودجې څخه ورکول کیږي. پخوانی لومړی وزیر د نور هیڅراز امتیاز مستحق نه دی او د قانون په محافظه کې خپل ورځنی ژوند پرمخ بیایي.

که چیرې پخوانی لومړی وزیر فیصله وکړي چې کار، تجارت او یا نور داسې فعالیتونه وکړي چې د هغې په مقابل کې نوموړی معاش یا اجوره لاسته راوړي، په تقاعد او نورو دولتي امتیازاتو یې کوم تاثیر نه لري. که چیرې پخوانی لومړی وزیر له خپلې میرمنې څخه مخکې مړ شي، میرمنې ته یې د هغې د ژوند تر پای پورې لومړي وزير ته د مقرر شوي تقاعد اویا سلنه (۷۰٪) ورکول کیږي. موټر او چلونکي ورسره پاتې کیږي، مگر ساتونکی ترې اخستل کیږي. د وزیرانو لپاره یواځې د تقاعد امتیازات عملي دي. د موټر، چلونکي او ساتونکي امتیاز نلري.

۲- مقتنه ځواک:

په مقتنه ځواک کې ولسي جرگه او قانون جوړول شامل دي.

الف: ولسي جرگه

د دولت بله برخه ولسي جرگه جوړوي. په دې وړاندیز شوي دولتي جوړښت کې مشرانو جرگې ته کومه اړتیا نشته. یواځې ولسي جرگه د ملت د هیلو او غوښتنو استازیتوب کولای شي. د ولسي جرگې د استازو ټاکنې هر څلور کاله وروسته کیږي. یو کس حق لري چې په ولسي جرگه کې څلور دورې د خلکو لخوا د استازي په توگه وټاکل شي.

ولسي جرگه له لومړیو ولسمشريزو ټاکنو څخه شپږ میاشتې وروسته په لاندنیو معیارونو ټاکل کیږي او له هغې وروسته هر څلور کاله پر همدې نېټه ټاکنې ترسره کیږي. د لومړي ځل لپاره د ولسمشر او ولسي جرگې د ټاکنو کره نېټه به د وخت او حالاتو په پام کې نیولو سره ټاکل کیږي. ولسمشر او ولسي جرگه به د ټاکنو څخه یوه میاشت وروسته واکونه ترلاسه کوي.

په سیاسي ژوند کې د گډون او له ولس څخه د رایو اخستلو په خاطر باید سیاسي گوندونه د افغانستان د اساسي قانون په رڼا کې د سیاسي فعالیت او سیاسي مبارزې اجازه ولري چې خپل غړي د ولسمشرۍ څوکۍ او د ولسي جرگې د څوکیو لپاره نوماند کړای شي. همداراز اشخاص باید په ځانگړي خپلواکه توگه هم د دې حق ولري چې

د پانېو شمیره: له 3 تر 6

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلېکنې د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

ځانونه د ولسمشرۍ څوکۍ او د ولسي جرگې د څوکيو لپاره نوماند کړي. ولسي جرگې ته نوماند کسان بايد لاندیني ځانگړتياوې ولري.

۱. افغان او د ښه نوم خاوند وي.
۲. بهرنی تابعیت ونلري، له نافعان مور او پلار څخه نه وي زيږيدلی. نارینه بايد بهرنی ښځه ونلري، او ښځه بايد بهرنی ميره ونلري، ان که د افغانستان تابعیت يې تر لاسه کړی هم وي.
۳. عمر يې دېرش کاله او يا ډير وي.
۴. په ښوونځي او يا مدرسه کې يې ليک او لوست کړی وي، زده کړې يې د ليسانس تر کچې پورې رسولي وي او د بريا قانوني اسناد ولري. په اسلامي زده کړه کې همومره معلومات ولري چې د اسلام له حکمونو او معتقداتو سره د سمو او په ټکر کې قوانينو تر مينځ توپير وکړای شي.
۵. د افغانستان په سياسي حالاتو او اوضاع پوه وي.
۶. د افغانستان په اساسي قانون، د ټاکنو په قانون او نورو اړونده قوانينو پوه وي.
۷. د سيمي هيوادونو، گاونډيو هيوادونو او د نړيوالو هيوادونو په سياسي لوبو پوه وي. لاندیني کسان ولسي جرگې ته نشي نوماندیدای.
۱. په غلا، رشوت او فساد کې ککر، نيول شوي او تورن کسان.
۲. په قاچاق او نيشه يي توکو کې ککر، نيول شوي او تورن کسان.
۳. د پرديو جايدادونو او دولتي ځمکو غاصبين.
۴. هغه څوک چې قتل يې کړی وي او يا پرې د قتل تور وي.
۵. په پرديو هيوادونو پورې تړلي کسان.

که چېرې د پورتنیو ځانگړنو او وړتياوو پر خلاف کوم کس ولسي جرگې ته لار پيدا کړي او دا ثابته شي چې نوموړي کس غلط معلومات ورکړي سزا به ورکړل شي. که چېرې دا ثابته شي چې معلومات اخستونکی په دې پوهيده چې معلومات غلط وو او نوموړي جورجاری کړی، سزا به ورکړل شي.

#### د ولسي جرگې د استازو گوښه کيدل او گوښه کول:

۱. که د کومې ناروغتيا او يا بلې وجې له امله د ولسي جرگې استازی له خپلې دندې څخه استعفا وکړي، هغه کس چې د ولسي جرگې په ټاکنو کې يې په اړونده ولسوالۍ کې د پاتې شوو نوماندانو په ډله کې تر ټولو ډيرې رایې تر لاسه کړې وي، د هغه پر ځای د پاتې مودې لپاره ټاکل کيږي.
۲. که محکمه د ولسي جرگې په استازي کوم جرم ثابت کړي، محکمه به اړونده سزا ورکوي. د محکمې له فيصلې څخه وروسته د ولسي جرگې استازی له دندې څخه گوښه کيږي. هغه کس چې د ولسي جرگې په ټاکنو کې يې په اړونده ولسوالۍ کې د پاتې شوو نوماندانو په ډله کې تر ټولو ډيرې رایې تر لاسه کړې وي، د هغه پر ځای د پاتې مودې لپاره ټاکل کيږي.
۳. که چېرې د ولسي جرگې کوم استازی خپلې چارې سمې سرته ونه رسوي د اړوندې ولسوالۍ خلک د دې واک لري چې په اړونده ولسوالۍ کې د ټولپوښتنې له لارې څخه د ټولو رایو د اویا سلنو (۷۰٪) رایو اخستلو وروسته د ولسي جرگې نومړی استازی له استازيتوب څخه گوښه کړي او پر ځای يې هغه کس چې د ولسي جرگې په ټاکنو کې يې په اړونده ولسوالۍ کې د پاتې شوو نوماندانو په ډله کې تر ټولو ډيرې رایې تر لاسه کړې وي، د پاتې مودې لپاره وټاکي.

#### د قانون په وړاندې د ولسي جرگې د استازو مسوولیت:

د قانون په وړاندې د ولسي جرگې استازي د يوه عادي افغان حيثيت لري او کوم ځانگړی امتياز نلري.

#### له دندې وروسته امتيازات:

وروسته له دې چې د ولسي جرگې غړي خپله دنده پای ته ورسوي، د يوه عادي افغان په توگه خپل ژوند د هيواد په هرځای کې چې وغواړي او وړتيا يې ولري، سرته رسوي. د دندې له پای ته رسيدو څخه وروسته د ژوند تر پای پورې، مقرر شوی تقاعد ورکول کيږي. د ولسي جرگې غړي د نور هيڅ راز امتياز مستحق نه دي او د قانون په چوکاټ کې خپل ورځنی ژوند پرمخ بيايي. که چېرې د ولسي جرگې پخوانی غړی فيصله وکړي چې کار، تجارت او يا نور داسې فعاليتونه وکړي چې د هغې په مقابل کې نوموړی معاش يا اجوره لاس ته راوړي، په تقاعد يې کوم اغيز نلري. که چېرې د ولسي جرگې غړی د خپلې ميرمنې څخه مخکې مړ شي، ميرمنې ته يې د هغې د ژوند تر پايه پورې ولسي جرگې غړي ته د مقرر شوي تقاعد اویا سلنه (۷۰٪) ورکول کيږي.

## د ولسي جرگې د ټاکنو کرنلار:

د ولسي جرگې د استازو ټاکل به د متناسب استازیتوب د ټاکنيزې کرنلارې په رڼا کې کيږي. په دې ټاکنيزه کرنلار کې گوندونه او ځانگړي کسان کولای شي د ولسي جرگې استازیتوب ته ځان يا بل څوک نوماند کړي. د متناسب استازیتوب ټاکنې د ولسواليو په کچه کيږي. گوندونه د خپلو نوماندانو لست او ځانگړي کسان خپل نومونه د ټاکنو جرگه کې ته د نوماندۍ لپاره سپاري. د ټاکنو د جرگه کې مشران هماغه د ولسمشريزې ټاکنيزې جرگې غړي دي. د جرگه کې نور غړي يې د ولسمشر په وړاندیز د ولسي جرگې لخوا ټاکل کيږي او د ټاکنو د جرگه کې د مشرتابه تر لاس لاندې کار کوي. که چيرې د ولسمشريزې ټاکنيزې جرگې کوم غړی ولسي جرگې ته نوماند وي، نوموړی د ولسي جرگې د ټاکنو په جرگه کې کې دنده سرته نشي رسولای. ولسمشر د هغه پرځای بل وړ کس په دنده گوماري.

## دا لاندې بيلگه به د ټاکنو کرنلار څرگنده کړي.

ټاکل به وکړو چې په يوه ولسوالۍ کې سل زره د رايو وړ کسان ژوند کوي او له دې ولسوالۍ څخه بايد لس استازي ولسي جرگې ته وټاکل شي. په دې سيمه کې پنځه گوندونه سياسي فعاليت لري او هر گوند غواړي ولسي جرگې ته خپل استازي وټاکي. همداراز درې کسان په ځانگړي خپلواکه توگه غواړي ځانونه ولسي جرگې ته نوماند کړي. هر گوند کولای شي چې له يو څخه تر لسو کسانو پورې په دې ولسوالۍ کې ولسي جرگې ته د استازیتوب لپاره نوماند کړي. درې ځانگړي کسان هم خپل نومونه ولسي جرگې ته د استازیتوب لپاره د نوماندانو په شميره کې لیکي. راي وړکونکي د گوندونو او انفرادي اشخاصو د لستونو څخه يواځې يو کس ته راي وړکولای شي.

يو نوماند ته راي وړکولای شي. د نوماند د نوم تر مخه نخبه وکړئ. ستاسې راي د نوماند او اړوندگوند لپاره شميرل کيږي							
الف گوند	ب گوند	ج گوند	د گوند	ه گوند	ځانگړی خپلواک	ځانگړی خپلواک	ځانگړی خپلواک
خوشحال	اکرام	ذبيح	عثمان	داود	احمد	ليلی	جواد
اباسين	خيرمحم	اخترمحمد	بصير	کبير			
بشير	نجيب	شاپور	افتخار	جاويد			
زمری	اکبر	قدير	سمند	رحيم			
وحيد	صمد	صفرعلی	سمندر	لمحه			
راحله	گل احمد	خان محمد	غفور	نفيسه			
ياسين	سيد محمد	نورمحمد	نجيبه	مراد			
خالفداد	شفيع	زهرة	مير آغا	احمدشاه			
رحمن د	حفيظ	أصف	قمبر	ميرويس			
عبدالله	ايمل	ولي محمد	خانگل	بصير			

داسې ټاکل به وکړو چې په دې ولسوالۍ کې ټولې سل زره (۱۰۰۰۰۰) روغې او قانوني رايې اچول شوي دي او ولسوالي لس استازي ولسي جرگې ته ليري. که سل زره رايې په لسو استازو وويشل شي نو د لس زرو (۱۰۰۰۰۰) رايو په مقابل کې د استازیتوب څوکۍ لاسته راوړل کيږي. د ټاکنو د رايو له شمير څخه وروسته داسې څرگنديږي چې الف گوند دوه دېرش زره (۳۲۰۰۰) رايې وري، ب گوند شپاړس زره (۱۶۰۰۰) رايې وري، پ گوند پنځلس زره (۱۵۰۰۰) رايې وري، ت گوند ديارلس زره (۱۳۰۰۰) رايې وري، ث گوند درې زره (۳۰۰۰) رايې وري، احمد شپږ زره (۶۰۰۰) رايې وري، ليلا يولس زره (۱۱۰۰۰) او جاويد څلورزره (۴۰۰۰) رايې وري. د استازو د څوکيو ویش د لاندې جدول پر اساس کيږي.

ګوندونه	الف ګوند	ب ګوند	ب ګوند	ب ګوند	د ګوند	د ګوند	احمد	لېلا	جواد
د رايو شمېره	۳۶۰۰۰	۱۶۰۰۰	۱۵۰۰۰	۱۳۰۰۰	۳۰۰۰	۶۰۰۰	۱۱۰۰۰	۴۰۰۰	
نومرې وېش کې د اسکلزو شمېره	۳	۱	۱	۱	۰	۰	۱	۰	
پلمې رايې	۶۰۰۰	۵۰۰۰	۳۰۰۰	۳۰۰۰	۳۰۰۰	۶۰۰۰	۱۰۰۰	۴۰۰۰	
دويم وېش کې د اسکلزو شمېره	۰	۱	۱	۰	۰	۱	۰	۰	
د اسکلزو ټوله شمېره	۳	۲	۲	۱	۰	۱	۱	۰	
د رايو تناسب او اسکلز ټول تناسب	۳۶٪ او ۳۰٪	۱۶٪ او ۲۰٪	۱۵٪ او ۲۰٪	۱۳٪ او ۱۰٪	۳٪ او ۰٪	۶٪ او ۱۰٪	۱۱٪ او ۱۰٪	۴٪ او ۰٪	

په ولسي جرگه کې د ګوندونو د بيدريغه شميرې او د هيواد د سياسي استقامت په خاطر، هغه ګوندونه چې په ټول افغانستان کې اووه سلنه او ډيرې رايې ترلاسه کړي کولای شي ولسي جرگې ته استازي وليږي. که چيرې رايې د اووه سلني څخه لږې وي د ولسي جرگې کومه څوکۍ ورته نه رسېږي، سره له دې که په يوه سيمه کې يې ډيرې رايې ترلاسه کړي هم وي. دا کار د سيمه ييز بيلتون او سيمه ييزي زورواکۍ مخه نيسي او ګوندونه له سيمه ييزو ګوندونو څخه په ملي ګوندونو بدلېږي. ځانګړی خپلواک نوماند د ګوندونو د محدوديت تابع نه دی. هغوی په هره ولسوالۍ کې د رايو د وېش په تناسب ولسي جرگې ته ټاکل کېږي.

د ګوندونو له لست څخه به د هر ګوند هغه نوماند ولسي جرگې ته د استازي په توګه ليرل کېږي چې ډيرې رايې يې ترلاسه کړي وي. د الف ګوند درې نوماندان چې د ګوند له نورو نوماندانو څخه يې ډيرې رايې ترلاسه کړي، د ب ګوند دوه نوماندان چې د ګوند له نورو نوماندانو څخه يې ډيرې رايې ترلاسه کړي، د پ ګوند دوه نوماندان چې د ګوند له نورو نوماندانو څخه يې ډيرې رايې ترلاسه کړي، د ت ګوند يو نوماند چې د ګوند له نورو نوماندانو څخه يې ډيرې رايې ترلاسه کړي او خپلواک نوماندان احمد او ليلا به ولسي جرگې ته د استازو په توګه ليرل کېږي.

ب: قانون جوړول، په قانون کې بدلون راوستل او قانون له مينځه وړل:

### د پنځمې برخې پای